
Biologiya elmləri doktoru, professor, AMEA- 
nın müxbir üzvü İlham Xəyyam oğlu Ələkbərov 
zoologiya elmində dərin araşdırmalar aparan və 
sanballı nəticələr əldə edən nüfuzlu alimlərdən 
biridir. 

İlham Ələkbərov 1948-ci il noyabr ayının 20- 
də Bakı şəhərində ziyalı ailəsində dünyaya göz 
açmışdır. Atası b.e.n. Xəyyam Ələkbərov uzun 
illər AMEA Zoologiya İnstitutunun Teriologiya 
lobaratoriyasının müdiri, anası b.e.n. Xalidə 
Quliyeva AMEA Botanika İnstitutunda böyük elmi 
işçi vəzifələrində çalışmışlar. İlham Ələkbərovun 
istər cəmiyyət üçün faydalı insan kimi 
yetişməsində, istərsə də yüksək elmi biliklərə yiyə- 
lənməsində valideynlərinin böyük rolu olmuşdur. 

1966-cı ildə Bakı şəhəri 134 saylı orta məktəbi 
bitirdikdən sonra Azərbaycan Dövlət 
Universitetinin biologiya fakültəsinə daxil olmuş- 
dur. Elə tələbəlik illərində gələcək ixtisaslaşma isti- 
qamətini özü üçün tam yəqinləşdirərək 
sərbəstyaşayan təkhüceyrəli heyvanların öyrənil- 
məsini qarşıya məqsəd qoymuş və bu sahədə 
tədqiqatlara başlamışdır. 1971-ci ildə universiteti 
bitirdikdən sonra AMEA Zoologiya İnstitutunun 
Hidrobiologiya laboratoriyasında əmək fəaliyyətinə 
başlamış və paralel olaraq qiyabi aspiranturaya da- 
xil olmuşdur. 

İşlədiyi və təhsil aldığı illərdə tədqiqatlar üçün 
zəruzi olan çətin sitoloji metodları mənimsəmişdir. 
Onun yüksək ixtisaslı mütəxəssis kimi formalaş- 
masında SSRİ EA Sitologiya və Zoologiya 
institutlarının aparıcı mütəxəssisləri - protistoloqlar 
Y.İ.Polyanski, İ.B.Raykov, A.V.Yankovski və baş- 
qalarının böyük dəstətəkləri olmuşdur. İlham 
Ələkbərovun bir alim kimi yetişməsində və ida- 
rəçilik keyfiyyətləri əxz etməsində akademik Musa 
Musayevin zəhməti misilsizdir. 

Sərbəstyaşayan ibtidailər, ilk növbədə, infuzor 
və çanaqlı amöblərin dəniz və şirin suların biolofi tə- 
mizlənməsində rollarının tədqiqi ilə bağlı uzun illər 
aparılan elmi tədqiqatları 1977-ci ildə uğurla yekun- 
laşdıran İlham Ələkbərov «Mingəçevir, Varvara və 
Ceyranbatan su anbarlarının plankton infuzorlarıb 
mövzusunda namizədlik dissertasiyasını 
müvəffəqiyyətlə müdafiə etmişdir. Bundan sonra o 
Azərbaycanın şirin sularının infuzor faunasını və 
ekologiyasını öyrənmək istiqamətində elmi işlərini 
intensiv surətdə davam etdirmişdir. Keçən əsrin 90- 
cı illərində Qırğızıstan EA Biologiya İnstitutunun 
kompleks ekspedisiyalarında iştrak etmiş və 
Tacikistan, Qırğızıstan və Özbəkistanın dağ region- 
larının suda və torpaqda yaşayan infuzorları üzrə 
nadir material toplamışdır. 

İlham Ələkbərovun çoxillik tədqiqatlarının 
nəticələri 1987-ci ildə Leninqrad Universitetində 
müvəffəqiyyətlə müdafiə etdiyi cAzərbaycan şirin 
su infuzorları? mövzusundakı doktorluq 
dissertasiyasında əksini tapmışdır. Bu tədqiqatlara 
qədər ədəbiyyatda yalnız 85 şirin su infuzoru mə- 
lum idisə, hazırda onların sayı Azərbaycanın bütün 
su və torpaqlarında 500 növə qədərdir. 4 fəsilə, 12 
cins və 100 artıq növ elm üçün ilk dəfə olaraq 
İlham Ələkbərov tərəfindən təsvir edilmiş və 
sonralar dünyanın digər regionlarının aparıcı 
mütəxəssisləri tərəfindən qeyd edilmişdir. Sərbəst- 
yaşayan infuzorların faunası, təsnifatı və 
morfologiyasının öyrənilməsindəki böyük 
uğurlarından başqa, İlham Ələkbərov ibtidailərin bu 
qrupunun ekologiyasının təyin edilməsi sahəsində 
də mühüm nəticələr əldə etmişdir. 

İlham Ələkbərov ilk dəfə olaraq Azərbaycan 
şəraitinə adaptasiya olunmuş 100-dən çox infuzor 
növünün — müxtəlif səviyyəli üzvi çirklənmənin 
bioindikatorlarının siyahısını hazırlamış, onların 
rast gəlmə tezliyi əsasında Azərbaycanın 20-dən 
çox mühüm su anbarının üzvi çirklənməsinin 
səbəblərinin xarakteristikası vermişdir. Məhz onun 
tərəfindən ilk dəfə olaraq bəzi infuzor növlərinin 
toksikolofi tədqiqatlarda test-obyektlər kimi istifadə 
olunması metodikasını da işlənilib hazırlamışdır. 
Hazırda bu üsulun istifadə olunması tədqiqatçılara 
qısa müddət ərzində neftdən və bir çox ağır 
metallardan tutmuş müasir insektisidlərə qədər bir 
sıra maddələrin toksiklik dərəcəsini müəyyən 
etməyə imkan verir. 

Hələ ötən əsrin 80-ci illərində İlham 
Ələkbərov tərəfindən hazırlanmış infuzorların sıx 
kulturasının zavod şəraitində çoxaldılan vətəgə 
əhəmiyyətli balıqların sürfələri üçün qida kimi 
istifadə edilməsi metodikası balıq zavodlarında 

sürfələrin yaşama qabiliyyətinin artmasına səbəb 
olmuşdur. Bu üsul Leninqrad (indiki Sankt- 
Peterburq) vilayətinin Kirisi şəhərində balıq 
təsərrüfatlarında müvəffəqiyyətlə tətbiq edilmişdir. 
40 ildən artıq bir dövrü əhatə edən, Azərbayca- 
nın, həmçinin Ukraynan, Rusiya, Orta Asiya ölkələ- 
ri, Çukot və Berinq dənizi, Atlantik və Sakit 
okeanların sərbəstyaşayan infuzorlarının faunistik 
tədqiqatlarının nəticələri 2005-ci ildə rus dilində 
çap olunmuş €cArrnac cBOÖOyHOXKFHByUHX 
nnpysopuň» monoqrafiyasında öz əksini tapmış və 
dünyanın aparıcı mütəxəssisləri tərəfindən yüksək 
rəylər almışdır. Kitabda elm üçün 90 yeni növ də 
daxil olmaqla, 250-dən çox infuzor növünün mikro- 
şəkillərlə birlikdə təsviri verilmişdir. 
İ.X.Ələkbərovun 2012-ci ildə rus dilində 
çapdan çıxmış (50 səhifə, ingilis dilində olan xülasə 
də daxil olmaqla) cCmo6oymokrMayuıye HHİy3opHH 
AsepöafimpkaHaə adlı ikinçi monoqrafiyası müəllifin 
respublikamızın dəniz və şirin sularının, həmcinin 
torpaq infuzorlarının ekologiyası, zoocoğrafiyası və 
praktiki əhəmiyyətinin öyrənilməsi üzrə uzun illərin 
tədqiqatlaarının nəticələrini özündə əks etdirir. Bu 
monoqrafiya haqda Kiyevdə rus və ingilis dillərində 
nəşr olunan “BecrHHK soonornn” adlı furnalında 
müsbət resenziya çap edilmiş, Moskva Dövlət 
Universitetinin hidrobiologiya kafedrası və Sankt- 
Peterburq Dövlət (Universitetinin onurğasızlar 
zoologiyası kafedrası kitabın bəzi bölmələrini 

özlərinin tədris kurslarına daxil etmişdir. 

İlham Ələkbərovun rəhbərliyi altında 6 nami- 
zədlik dissertasiyası müvəffəqiyyətlə müdafiə 
olunmuşdur. 

İlham Ələkbərov Bulletin of the British 
Museum Natural History (Böyük Britaniya) və 
Turkish Journal of Zoology (Türkiyə) fumallarının 
protistologiya sahəsi üzrə rəyçisidir. O, müxtəlif 
illərdə Ekologiya Komitəsinin eksperti olmuş, BP- 
Azərbaycan neft şirkətində biomonitorinq və elmi 
tədqiqatlar qrupunda AMEA-nın təmsilçisi kimi 
çalışmışdır. 

Elm sahəsindəki xidmətləri yüksək 
dəyərləndirən alim 2007-ci ildə AMEA-nın müxbir 
üzvi seçilmişdir. 

Elmi fəaliyyəti ilə yanaşı, professor İlham 
Ələkbərov həm də yaxşı təşkilatçıdır. AMEA 
Zoologiya İnstitutunun direktoru, eyni zamanda 
dissertasiya müdafiəsi üzrə İxtisaslaşmış Şurasının 
sədri kimi uğurla fəaliyyət göstərir. 

Elmi ictimaiyyətimiz adından biz də İlham 
müəllimi doğum günü münasibəti ilə təbrik edir, 
Azərbaycan elminin inkişafı naminə ona 
fəaliyyətində uğurlar arzulayırıq. İnanırıq ki, o, 
bundan sonra da daima öz işlərində yüksək fəallıq 
və vətənpərvərlik nümayiş etdirəcəkdir. 


Biologiya elmləri doktoru, professor 
Şaiq İbrahimov 

